

कार्रवाई: नकली शराब की फैक्ट्री और कार से भारी मात्रा में अंग्रेजी शराब बरामद, 3 गिरफ्तार

गिरिडीह पुलिस ने शुक्रवार की शाम डुमरी थाना क्षेत्र के दो स्थानों में छापामारी कर भारी मात्रा में नकली शराब, काँच, रैपर सहित एक आल्टो कार और एक बाईक बरामद किया। मौके से पुलिस ने 3 लोगों को गिरफ्तार किया है। गिरफ्तार लोगों को पुलिस ने शनिवार को जेल भेज दिया। उक्त सामानों की बरामदगी पुलिस ने जरीडीह पंचायत के कोरियाटांड में चल रहे नकली शराब की फैक्ट्री और डुमरी-गिरिडीह पथ पर जामतारा के समीप एक आल्टो कार से की।

बताया जाता है कि डुमरी एसडीपीओ नीरज कुमार सिंह के नेतृत्व में डुमरी-गिरिडीह पथ पर स्थित जामतारा चेकनाका के समीप पुलिस वाहनों की चेकिंग कर रही थी। इसी दौरान डब्ल्यू बी 02 डब्ल्यू 1759 नंबर की आल्टो कार और उसके साथ चल रही बीआर 09 एजी 1286 नंबर की बाईक जिसमें दो लोग बैठे थे, पुलिस को चकमा देकर भागने लगा। शक होने पर पुलिस ने दोनों वाहनों को पीछाकर पकड़ा। पुलिस ने जब आल्टो कार की तलाशी ली तो कार में रखा मैकडोवेल की 4, स्टर्लिंग रिजर्व और राॅयल स्टेग की 2-2 पेटी अंग्रेजी शराब बरामद किया। मौके से पुलिस ने सोनु कुमार, संदीप कुमार और पियुष कुमार सभी फुलवरिया थाना के ग्राम सोकहरा जिला बेगुसराय निवासी को गिरफ्तार किया। पुलिस ने बरामद शराब सहित आल्टो कार और बाईक को जब्त कर थाना ले गयी।

Source:

<https://www.bhaskar.com/local/jharkhand/ranchi/dumri/news/english-liquor-recovered-from-fake-liquor-factory-and-car-3-arrested-127917475.html>